



QƏRAR № 28/128

2024-cü il sentyabrın 1-nə təyin edilmiş Azərbaycan Respublikasının Milli Məclisinə növbədənkənar seçkilərdə Mərkəzi Seçki Komissiyasına daxil olmuş 7 avqust 2024-cü il tarixli 14 sayılı müraciətə baxılması barədə Azərbaycan Respublikası Mərkəzi Seçki Komissiyasının qərarı

2024-cü il sentyabrın 1-nə təyin edilmiş Azərbaycan Respublikasının Milli Məclisində növbədənkənar seçkilərdə 89 sayılı İsləmli seçki dairəsi üzrə namizədliyi Müsavat Partiyası tərəfindən irəli sürülmüş Carullayeva Dünyaxanım Cahan qızı 7 avqust 2024-cü ildə Azərbaycan Respublikasının Mərkəzi Seçki Komissiyasına (bundan sonra - Mərkəzi Seçki Komissiyası) yazılı müraciət edərək namizəd kimi qeydə alınmasından imtinaya dair həmin dairə seçki komissiyasının 6 avqust 2024-cü il tarixli 26/63 sayılı Qərarını mübahisələndirmiş, qərarın loğv edilməsini və onun namizədliyinin qeydə alınmasını xahiş etmişdir.

Şikayet Azərbaycan Respublikası Seçki Məcəlləsinin (bundan sonra - Seçki Məcəlləsi) 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"da nəzərdə tutulmuş müddətdə və qaydada verildiyindən Mərkəzi Seçki Komissiyasının nəzdində ekspert qrupunun üzvü tərəfindən aşdırılaraq rəy verilmiş və Komissiyanın iclasında baxılmışdır.

Araşdırma ilə bağlı şikayətçi ilə əlaqə saxlanılmış, araştırma və iclasda iştirak etmək, həmçinin digər hüquqlarının olması izah olunmuş, onun və Müsavat Partiyasının səlahiyyətli nümayəndəsinin aşdırımadə və Komissiyanın iclasında iştirakı təmin edilmişdir.

Namizəd D.C.Carullayeva şikayətində iddia etmişdir ki, 2024-cü il sentyabrın 1-nə təyin edilmiş Azərbaycan Respublikasının Milli Məclisində növbədənkənar seçkilərdə 89 sayılı İsləmli seçki dairəsi üzrə namizədliyi Müsavat Partiyası tərəfindən irəli sürülmüş, həmin seçki dairəsinin ərazisində seçicilərin imzası toplanaraq imza vorəqələri və ona əlavə edilmiş digər seçki sənədləri dairə seçki komissiyasına təqdim edilmiş, lakin əmlakları barədə təqdim etdiyi məlumat düzgün hesab edilmədiyinə görə dairə seçki komissiyasının mübahisələndirdiyi qərarı ilə onun namizəd kimi qeydə alınmasından imtina edilmiş, namizədliyin qeydə alınması ilə bağlı sənədlər yoxlanılarək dairə seçki komissiyasına dəvet olunmayış, seçki sənədlərində aşkar edilmiş çatışmazlıqların aradan qaldırılması üçün ona şərait yaradılmamışdır.

D.C.Carullayeva şikayətində, həmçinin Carullayev Füzuli Vəzir oğlu ilə birgə nikahda olduqlarını, qardaş imtinanın əsası kimi göstərilən, həyat yoldaşının adına olan Bakı şəhərində yerləşən bir mənzilin və bir minik avtomobilin müvafiq olaraq alqı-satçı müqavilə-

si və etibarnamə verilməsi yolu ilə özgəninkiləşdirildiyini bildirmiştir.

Dairə seçki komissiyası D.C.Carullayevanın namizədliyinin qeydə alınmasından imtina edilməsinə dair 6 avqust 2024-cü il tarixli 26/63 sayılı Qərarını onunla əsaslandırmışdır ki, namizəd təqdim etdiyi əmlak barəsində məlumatda ümumi birgə mülkiyyət hüququ əsasında ona məxsus olan və Bakı şəhərində yerləşən bir mənzili və bir nəqliyyat vasitəsinə müvafiq seçki sənədində göstərməmiş və buna görə də Seçki Məcəlləsinin 60.2.3-cü maddəsinə görə onun namizədliyinin qeydə alınmasından imtina təqdim edilmişdir.

Araşdırma ilə namizəd D.C.Carullayevanın həyat yoldaşı F.V.Carullayevin adına birgə nikah dövründə almış Bakı şəhərində yerləşən mənzilin 7 iyul 2004-cü ili tarixli AN-I №-00118243 sayılı daşınmaz əmlakın alqı-satçı müqaviləsi əsasında özgəninkiləşdirildiyi, lakin alıcı tərəfindən mülkiyyət hüququnun qeydə alınması üçün həmin əmlak barədə daşınmaz əmlakın dövlət reyestrinə məlumat təqdim edilmədiyi müəyyən edilmişdir. Bu səbəbdən də rəsmi sorğuya cavab olaraq həmin mənzilin F.V.Carullayevin mülkiyyətində olması göstərildiyindən, dairə seçki komissiyası bunu namizədliyin qeydə alınmasından imtinanın əsası kimi göstərmişdir. Aparılan araştırma ilə müəyyən edildi ki, bu hal D.C.Carullayevanın namizəd kimi qeydə alınmasından imtina edilməsi üçün əsas hesab edilə bilməz.

Mərkəzi Seçki Komissiyasının nəzdində fəaliyyət göstərən işçi qrupu tərəfindən verilmiş rəydən görünür ki, dairə seçki komissiyasına təqdim olunan əmlaka dair məlumatda göstərilməyən D.C.Carullayevanın həyat yoldaşı F.V.Carullayevə məxsus birgə nikah dövründə əldə edilmiş bir ədəd minik avtomobilin özgəninkiləşdirilməsi faktı öz təsdiqini tapmadığından həmin minik avtomobili hazırda sonuncunun mülkiyyətindədir.

Bu səbəbdən dairə seçki komissiyası düzgün nəticəyə gələrək qeyd edilən əsasla D.C.Carullayevanın namizədliyinin qeydə alınmasından imtina edilməsinə dair qərar qəbul etmişdir.

Namizədliyin qeydə alınması ilə bağlı seçki sənədləri yoxlanılarək dairə seçki komissiyasına dəvet olunmadığına, eləcə də seçki sənədlərində aşkar edilmiş çatışmazlıqların aradan qaldırılması üçün ona şərait yaradılmışlığına dair D.C.Carullayevanın iddiaları aşdırıklärən dairə seçki komissiyasının sədrindən, katiblərindən və həmin dairə seçki komissiyası nəzdində yaradılmış işçi qrupunun üzvündən alınan izahatlardan müəyyən edilir ki, imza və-

rəqələri və digər zəruri seçki sənədləri yoxlanılarən həmin sənədlərdə qəsdən buraxılmanın səhvər aşkar edilmədiyi üçün namizəd və Müsavat Partiyasının səlahiyyəti nümayəndəsi dairə seçki komissiyasına dəvet olunmamış, əksinə, namizədin qeydə alınması məsələsinə baxıllarən onlar dairə seçki komissiyasının iclasına dəvet olunmuş və dairə seçki komissiyasının 6 avqust 2024-cü il tarixdə keçirilən iclasında iştirak etmişlər. Sonda dairə seçki komissiyasının qərarı və işçi qrupunun rəyi onlara təqdim olunmuşdur.

Bələliklə, Bakı şəhərində yerləşən yuxarıda qeyd olunan mənzilin özgəninkiləşdirildiyi təsdiq olunsa da, ümumi birgə mülkiyyətdə olan və əmlak barədə məlumatda göstərilməyən bir minik avtomobili hal-hazırda F.V.Cərullayevin mülkiyyətində olduğundan D.C.Carullayevanın namizəd kimi qeydə alınmasından imtinaya dair 89 sayılı İsləmli seçki dairəsi dairə seçki komissiyasının 6 avqust 2024-cü il tarixli 26/63 sayılı Qərarının loğv edilməsi üçün hüquqi əsaslar yaranmamışdır.

Göstərilənlərə əsasən namizəd D.C.Carullayevanın 7 avqust 2024-cü il tarixli 14 sayılı şikayəti əsəssiz olduğundan təmin edilməməli, 89 sayılı İsləmli seçki dairəsi dairə seçki komissiyasının 6 avqust 2024-cü il tarixli 26/63 sayılı Qərarı qüvvədə saxlanılmalıdır.

Yuxarıda göstərilənləri əsas götürərək, Mərkəzi Seçki Komissiyası Seçki Məcəlləsinin 19.4-cü, 28.2-ci, 58-ci, 60.-ci, 112-ci, 112-1-ci, 148.1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1-ci, 2-ci, 4-cü, 6-ci və 7-ci hissələrinə əsasən **qərara alırmışdır**:

1. 2024-cü il sentyabrın 1-nə təyin edilmiş Azərbaycan Respublikasının Milli Məclisi növbədənkənar seçkilərdə namizədliyi 89 sayılı İsləmli seçki dairəsi üzrə Müsavat Partiyası tərəfindən irəli sürülmüş Carullayeva Dünyaxanım Cahan qızının 7 avqust 2024-cü il tarixli 14 sayılı şikayəti əsəssiz olduğundan təmin edilməsin, həmin dairə seçki komissiyasının 6 avqust 2024-cü il tarixli 26/63 sayılı Qərarı qüvvədə saxlanılsın.

2. Bu Qərar dərc edildiyi gündən qüvvəyə minir.

Sədr	Məzahir Pənahov
Katib	Arifə Muxtarova
Katib	Mikayıl Rəhimov

08.08.2024